

فخر بیچ مندر

امیر اہلسنت حضرت علامہ مولانا ابوبلال  
محققہ السیاسی عطاء قادری رضوی مدظلہ العالی



السلام نمبر 28

# غسل کا طریقہ

(حنفی)

مصلے پر کعبۃ اللہ کی تصویر۔۔

اس رسالے میں۔۔۔

تیمم کا طریقہ۔۔

انوکھی سزا۔۔۔۔

مُشت زنی کا عذاب۔۔

بارش میں غسل۔۔

ایضاً: دلائل صدیقی کی مولا علیؓ پر مبنی کتابیں، ان کے بارے میں 4921389-95-81

ایضاً: دلائل صدیقی کی مولا علیؓ پر مبنی کتابیں، ان کے بارے میں 2201479-2314045-2203311

Email: maktaba@dawateislami.net / www.dawateislami.net / www.dawateislami.org



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## غسل کا طریقہ (حنفی)

یہ رسالہ اوّل تا آخر پورا پڑھئے، قوی امکان ہے کہ کئی غلطیاں آپ کے سامنے آجائیں۔

## دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ مطہرِ پسینہ صلی اللہ تعالیٰ علیہ وسلم کا ارشادِ رحمتِ بڑیادہ ہے، ”مجھ پر دُرودِ پاک کی کثرت کرو بے شک یہ تمہارے لئے طہارت ہے۔“

(مُسْنَدُ ابی یَعْلٰی ج ۵ ص ۴۵۸ رقم الحدیث ۶۳۸۳ دار الکتاب العلمیہ بیروت)

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلَیْ مُحَمَّد

## انوکھی سزا

حضرت سیدِ ناخندِ بغدادی علیہ رحمۃ اللہ الہادی فرماتے ہیں، ابنِ الکُزَیْمِی علیہ رحمۃ اللہ القوی کہتے ہیں، ایک بار مجھے اِحْتِلَام ہو گیا۔ میں نے ارادہ کیا اُسی وقت غُسل کر لوں۔ چونکہ نِجَسِ سردی کی رات تھی نَفْس نے سُستی کی اور مشورہ دیا، ”ابھی کافی رات باقی ہے اتنی جلدی بھی کیا ہے! صُح اطمینان سے غُسل کر لینا۔“ میں نے فوراً نَفْس کو انوکھی سزا دینے کے لئے قُسم کھائی کہ اسی وقت کپڑوں سمیت نہاؤں گا اور نہانے کے بعد کپڑے نچوڑوں گا بھی نہیں اور ان کو اپنے بدن ہی پر خشک کروں گا۔ پُتّا نہچے میں نے ایسا ہی کیا، واقعی جو اللہ عزّوجلّ کے کام میں ڈھیل کرے ایسے سرکش نَفْس کی جی سزا ہے۔

(کیمیائے سعادت ج ۲ ص ۸۹۲ مکتب خانہ علمی ایران)

میٹھے میٹھے اسلامی بھائیو! دیکھا آپ نے! ہمارے اَسلاف رحمہم اللہ تعالیٰ اپنے نَفْس کی چالوں کو ناکام بنانے کے لئے کیسی کیسی مصیبتیں تھیلے تھے۔ اِس سے وہ اسلامی بھائی دَوس حاصل کریں جو رات کو اِحْتِلَام ہو جانے کی صورت میں آخرت کی خوف ناک شرم کو بھلا کر محض گھر والوں سے شرم کر یا غُسل کے معاملے میں سُستی کر کے، نمازِ فَجْر کی جماعت ضائع بلکہ معاذ اللہ عزّوجلّ نماز تک قُھا کر ڈالتے ہیں! جب کبھی غُسل فرض ہو جائے تو فوراً غُسل کر لینا چاہئے۔

حدیثِ پاک میں آتا ہے، ”فرشتے اُس گھر میں داخل نہیں ہوتے جس میں تصویر اور کُتّا اور بُکب (یعنی جس پر جماع یا اِحْتِلَام یا

شہوت کے ساتھ مَنی خارج ہونے کی وجہ سے غُسل فرض ہو گیا ہو) ہو۔“ (ابوداؤد)



غیر زبان ہلائے دل میں اس طرح نیت کیجئے کہ میں پاکی حاصل کرنے کے لئے غُسل کرتا ہوں۔ پہلے دونوں ہاتھ پہنچوں تک تین تین بار دھویئے پھر اسٹپے کی جگہ دھوئیں خواہ نجاست ہو یا نہ ہو، پھر جسم پر اگر کہیں نجاست ہو تو اُس کو دُور کیجئے پھر نماز کا سا وضو کیجئے مگر پاؤں نہ دھویئے، ہاں اگر پو کی وغیرہ پر غُسل کر رہے ہیں تو پاؤں بھی دھولیں، پھر بدن پر شیل کی طرح پانی چھڑ لیجئے، ٹھوسا سردیوں میں (اس دوران صائُن بھی لگا سکتے ہیں) پھر تین بار سیدھے کندھے پر پانی بہائیئے پھر تین بار اُلٹے کندھے پر، پھر سر پر اور تمام بدن پر تین بار، پھر غُسل کی جگہ سے الگ ہو جائیئے اگر وضو کرنے میں پاؤں نہیں دھوئے تھے تو اب دھولیں نہانے میں قبلہ رخ نہ ہوں، تمام بدن پر ہاتھ پھیر کر مل کر نہائیئے۔ ایسی جگہ نہائیں کہ کسی کی نظر نہ پڑے اگر یہ ممکن نہ ہو تو پھر مَرْد اپنا ستر (ناف سے لے کر گھٹنوں سمیت) کسی موٹے کپڑے سے چھپالے، موٹا کپڑا نہ ہو حسب ضرورت دو یا تین کپڑے لپیٹ لے کیوں کہ باریک کپڑا ہوگا تو وہ پانی سے بدن پر چپک جائے گا اور مَعَاذَ اللہ جل گھٹنوں یا رانوں وغیرہ کی رنگت ظاہر ہوگی۔ عورت کو تو اور بھی زیادہ احتیاط کی حاجت ہے۔ دورانِ غُسل کسی قسم کی گفتگو مت کیجئے، کوئی دُعا بھی نہ پڑھے، نہانے کے بعد تُولیہ وغیرہ سے بدن پُوچھنے میں خرچ نہیں۔ نہانے کے بعد فوراً کپڑے پہن لیجئے۔ اگر مَلْرُوہ و ثَمْتُ نہ ہو تو دو رکعت نفل ادا کرنا مستحب ہے۔ (عامۃ کتب فقہ حنفی)

## **غُسل میں تین فرض ہیں**

(۱) گھلی کرنا (۲) ناک میں پانی چڑھانا (۳) تمام ظاہر بدن پر پانی بہانا۔ (فتاویٰ عالمگیری ج ۱ ص ۱۳)

## **۱۔ گھلی کرنا**

مُنہ میں تھوڑا سا پانی لیکر مچ کر کے ڈال دینے کا نام گھلی نہیں بلکہ مُنہ کے ہر پُڑے، گوشت، ہونٹ سے حلق کی جڑ تک ہر جگہ پانی بہ جائے۔ (خلاصۃ الفتاویٰ ج ۱ ص ۲۱) اسی طرح داڑھوں کے پیچھے گالوں کی تہ میں، دانتوں کی کھڑکیوں اور تجڑوں اور زبان کی ہر کر وٹ پر بلکہ حلق کے کنارے تک پانی بہے۔ (الدر المختار مع رد المحتار ج ۱ ص ۲۵۳) روزہ نہ ہو تو غُرْغَرہ بھی کیجئے کہ سنت ہے۔ دانتوں میں چھالیہ کے دانے یا بوٹی کے ریشے وغیرہ ہوں تو اُن کو پھڑکانا ضروری ہے۔ ہاں اگر پھڑکانے میں ضرر (یعنی نقصان) کا اندیشہ ہو تو مُعَاف ہے۔ غُسل سے قبل دانتوں میں ریشے وغیرہ محسوس نہ ہوئے اور یہ گئے نماز بھی پڑھ لی بعد کو معلوم ہونے پر پھڑکا کر پانی بہانا فرض ہے۔ پہلے جو نماز تھی وہ ہوگئی۔ (ماعدۃ الفتاویٰ رَحْمَیْہ ج ۱ ص ۲۰۶) جو پلٹا دانت مَسَالے سے جمایا گیا یا تار سے باندھا گیا اور تار یا مَسَالے کے نیچے پانی نہ پہنچتا وہ تو مُعَاف ہے۔ (فتاویٰ رَحْمَیْہ ج ۲ ص ۴۵۳) جس طرح کی ایک گھلی غُسل کے لئے فرض ہے اسی طرح کی تین گھلیاں وضو کے لئے سنت ہیں۔

جلدی جلدی ناک کی نوک پر پانی لگا لینے سے کام نہیں چلے گا بلکہ جہاں تک نزم جگہ ہے یعنی سخت ہڈی کے شروع تک دھلنا لازمی ہے۔ (خلاصۃ الفتاویٰ ج ۱ ص ۲۱) اور یہ یوں ہو سکے گا کہ پانی کو سونگھ کر اوپر کھینچے۔ یہ خیال رکھیں کہ بال برابر بھی جگہ دھلنے سے نہ رہ جائے ورنہ غسل نہ ہوگا۔ ناک کے اندر اگر ریٹھ سوکھ گئی ہے تو اس کا مٹھنا فرض ہے۔ (فتاویٰ عالمگیری، ج ۱ ص ۱۳) نیز ناک کے بالوں کا دھونا بھی فرض ہے۔ (بہار شریعت حصہ ۲ ص ۳۴ مدینۃ المرشد بریلی شریف)

### ﴿ ۳ ﴾ تمام ظاہری بدن پر پانی بہانا

سر کے بالوں سے لے کر پاؤں کے تلوؤں تک جسم کے ہر پڑے اور ہر ہر زونگٹے پر پانی بہانا ضروری ہے، جسم کی بعض جگہیں ایسی ہیں کہ اگر احتیاط نہ کی تو وہ سُکھی رہ جائیں گی اور غسل نہ ہوگا۔ (فتاویٰ عالمگیری، ج ۱ ص ۱۴)

”صَلَّى اللّٰهُ عَلَيْكَ يَا رَسُولَ اللّٰهِ“ کے اکیس حروف کی نسبت سے

مرد و عورت دونوں کیلئے غسل کی اکیس احتیاطیں

- (۱) اگر مرد کے سر کے بال گندھے ہوئے ہیں تو انہیں کھول کر جو سے نوک تک پانی بہانا فرض ہے اور عورت پر صرف جو تر کر لینا ضروری ہے کھولنا ضروری نہیں۔ ہاں اگر چوٹی اتنی سخت گندھی ہوئی ہو کہ بے کھولے جڑیں تر نہ ہوں گی تو کھولنا ضروری ہے (فتاویٰ عالمگیری ج ۱ ص ۱۳) (۲) اگر کانوں میں بالی یا ناک میں نتھ کا تھید (سوراخ) ہو اور وہ بند نہ ہو تو اس میں پانی بہانا فرض ہے۔ وضو میں صرف ناک کے نتھ کے چھید میں اور غسل میں اگر کان اور ناک دونوں میں مٹھید ہوں تو دونوں میں پانی بہائیں۔ (۳) بھٹوؤں، مونچھوں اور داڑھی کے ہر بال کا جو سے نوک تک اور ان کے پیچھے کی کھال کا دھونا ضروری ہے (۴) کان کا ہر پڑہ اور اس کے سوراخ کا منہ دھوئیں (۵) کانوں کے پیچھے کے بال ہٹا کر پانی بہائیں (۶) ٹھوڑی اور گلے کا جوڑ کہ منہ اٹھائے بغیر نہ دھلے گا (۷) ہاتھوں کو اچھی طرح اٹھا کر بغلیں دھوئیں (۸) بازو کا ہر پہلو دھوئیں (۹) پٹھ کا ہر ڈڑہ دھوئیں (۱۰) پیٹ کی بلیں اٹھا کر دھوئیں (۱۱) ناف میں بھی پانی ڈالیں اگر پانی بنے میں شک ہو تو ناف میں انگلی ڈال کر دھوئیں (۱۲) جسم کا ہر روٹکا جڑ سے نوک تک دھوئیں (۱۳) ران اور پیڑو (ناف سے نیچے کے حصے) کا جوڑ دھوئیں (۱۴) جب بیٹھ کر نہائیں تو ران اور پنڈلی کے جوڑ پر بھی پانی بہانا یاد رکھیں (۱۵) دونوں سرین کے ملنے کی جگہ کا خیال رکھیں، خصوصاً جب کھڑے ہو کر نہائیں (۱۶) رانوں کی گولائی اور (۱۷) پنڈلیوں کی کروٹوں پر پانی بہائیں (۱۸) ذُکُور اُنْثِیْن (نوطون) کی خلی سطح تک جوڑ تک اور (۱۹) اُنْثِیْن کے نیچے کی جگہ جڑ تک دھوئیں



(۲۰) اُٹھین کے نیچے کی جگہ جڑ تک دھوئیں (۲۱) جس کا ٹخنہ نہ ہو اوہ اگر کھال چڑھ سکتی ہو تو چڑھا کر دھوئے اور کھال کے اندر پانی چڑھائے۔ (ملخص از بہارِ شریعت حصہ ۲ ص ۳۴)

## مستورات کیلئے چہ احتیاطیں

(۱) ڈھلکی ہوئی پستان کو اٹھا کر پانی بہائیں۔ (۲) پستان اور پیٹ کے بچو کی لکیر دھوئیں (۳) فرجِ خارج (یعنی عورت کی شرمگاہ کے باہر کا حصہ) کا ہر گوشہ ہر ٹکڑا اوپر نیچے خوب احتیاط سے دھوئیں (۴) فرجِ داخل (یعنی شرمگاہ کا اندرونی حصہ) میں انگلی ڈال کر دھونا فرض نہیں مستحب ہے (۵) اگر حیض و نفاس سے فارغ ہو کر غسل کریں تو کسی پڑانے پڑے سے فرجِ داخل کے اندر سے خون کا اثر صاف کر لینا مستحب ہے (بہارِ شریعت حصہ ۲ ص ۳۵) (۶) اگر نیل پالش ناخنوں پر لگی ہوئی ہے تو اُس کا بھی پتھروانا فرض ہے ورنہ غسل نہیں ہوگا، وہاں مہندی کے رنگ میں حرج نہیں۔

## زخم کی پٹی

زخم پر پٹی وغیرہ بندھی ہو اور اسے کھولنے میں نقصان یا خرچ ہو تو پٹی پر ہی مسح کر لینا کافی ہے نیز کسی جگہ مرض یا دزدکی وجہ سے پانی نقصان دہ ہو تو اُس پورے عضو پر مسح کر لیجئے۔ پٹی ضرورت سے زیادہ جگہ کو گھیرے ہوئے نہیں ہونی چاہئے، ورنہ مسح کافی نہ ہوگا۔ اگر ضرورت سے زیادہ جگہ گھیرے بغیر پٹی باندھنا ممکن نہ ہو مثلاً بازو پر زخم ہے مگر پٹی بازوؤں کی گولائی میں باندھی ہے جس کے سبب بازو کا اچھا حصہ بھی پٹی کے اندر چھپا ہوا ہے، تو اگر کھولنا ممکن ہے تو کھول کر اُس حصے کو دھونا فرض ہے۔ اگر نا ممکن ہے یا کھولنا تو ممکن ہے مگر پھر ویسی نہ باندھ سکے گا اور یوں زخم وغیرہ کو نقصان پہنچنے کا اندیشہ ہے تو ساری پٹی پر مسح کر لینا کافی ہے۔ بدن کا وہ اچھا حصہ بھی دھونے سے معاف ہو جائے گا۔ (حاشیۃ الطحطاوی مراقی الفلاح، ص ۱۴۳)

## غسل فرض ہونے کے پانچ اسباب

(۱) منی کا اپنی جگہ سے شہوت کے ساتھ جُدا ہو کر عضو سے نکلنا (فتاویٰ عالمگیری ج ۱ ص ۴) (۲) احتلام یعنی سوتے میں منی کا نکل جانا (خلاصۃ الفتاویٰ ج ۱ ص ۱۳) (۳) شرمگاہ میں کشفہ (سپاری) داخل ہو جانا خواہ شہوت ہو یا نہ ہو، انزال ہو یا نہ ہو، دونوں پر غسل فرض ہے (مراقی الفلاح معہ حاشیۃ الطحطاوی ص ۹۷) (۴) حیض سے فارغ ہونا (ایضاً ص ۹۷) (۵) نفاس (یعنی بچہ جننے پر خون آتا ہے اُس) سے فارغ ہونا۔ (تبيين الحقائق ج ۱ ص ۱۷)

اکثر عورتوں میں یہ مشہور ہے کہ بچہ جننے کے بعد عورت چالیس دن تک لازمی طور پر ناپاک رہتی ہے یہ بات بالک غلط ہے، ہوائے کرم! نفاس کی ضروری وضاحت پڑھ لیجئے:-

بچہ پیدا ہونے کے بعد جو خون آتا ہے اُس کو نفاس کہتے ہیں اُس کی زیادہ سے زیادہ مدت چالیس دن ہے یعنی اگر چالیس دن کے بعد بھی بند نہ ہو تو مرض ہے۔ لہذا چالیس دن پورے ہوتے ہی غسل کر لے اور چالیس دن سے پہلے بند ہو جائے خواہ بچہ کی ولادت کے ایک منٹ ہی میں بند ہو جائے تو جس وقت بھی بند ہو غسل کر لے اور نماز و روزہ شروع ہو گئے۔ اگر چالیس دن کے اندر اندر دوبارہ خون آگیا تو شروع ولادت سے ختم خون تک سب دن نفاس ہی کے شمار ہوں گے۔ مثلاً ولادت کے بعد دو منٹ تک خون آ کر بند ہو گیا اور عورت غسل کر کے نماز و روزہ وغیرہ کرتی رہی، چالیس دن پورے ہونے میں فقط دو منٹ باقی تھے کہ پھر خون آگیا تو سارا چلہ مکمل چالیس دن نفاس کے ٹھہریں گے۔ جو بھی نماز پڑھیں یا روزے رکھے سب پرکار گئے، یہاں تک کہ اگر اس دوران فرض و واجب نمازیں یا روزے قضا کئے تھے تو وہ بھی پھر سے ادا کرے۔

(ماخوذ از فتاویٰ رضویہ ج ۴ ص ۳۵۳ تا ۳۵۶ رضا فاؤنڈیشن لاہور)

## **پانچ ضروری احکام**

**مدینہ ۱** ﴿ منی شہوت کے ساتھ اپنی جگہ سے جدا نہ ہوئی بلکہ بوجھ اٹھانے یا بلندی سے گرنے یا فضلہ خارج کرنے کے لئے زور لگانے کی صورت میں خارج ہوئی تو غسل فرض نہیں وضو بہر حال ٹوٹ جائے گا۔

(مراقی الفلاح معہ حاشیۃ الطحطاوی، ص ۹۶)

**مدینہ ۲** ﴿ اگر منی پتلی پڑ گئی اور پیشاب کے وقت یا ویسے ہی بلا شہوت اُس کے قطرے نکل آئے غسل فرض نہ ہوا، وضو ٹوٹ جائے گا۔ (بہار شریعت حصہ ۲ ص ۳۸ مکبہ رضویہ)

**مدینہ ۳** ﴿ اگر احتلام ہونا یاد ہے مگر اس کا کوئی اثر کپڑے وغیرہ پر نہیں تو غسل فرض نہیں۔ (فتاویٰ عالمگیری، ج ۱ ص ۱۵)

**مدینہ ۴** ﴿ نماز میں شہوت تھی اور منی اُترتی ہوئی معلوم ہوئی مگر باہر نکلنے سے قبل ہی نماز پوری کر لی اب خارج ہوئی تو نماز ہو گئی مگر اب غسل فرض ہو گیا۔ (فتح القدیر، ج ۱، ص ۵۳)

**مدینہ ۵** ﴿ اپنے ہاتھوں سے ماڈہ خارج کرنے سے غسل فرض ہو جاتا ہے یہ گناہ کا کام ہے، حدیث پاک میں ایسا کرنے والے کو ملعون کہا گیا ہے۔ (مراقی الفلاح معہ حاشیۃ الطحطاوی ص ۹۶) ایسا کرنے سے مردانہ کمزوری پیدا ہوتی ہے اور بارہا دیکھا گیا ہے کہ بالآخر آدمی شادی کے لائق نہیں رہتا۔



## مُشْتِ زَنی کا عذاب

سرکارِ اعلیٰ حضرت، امامِ اہلسنت مولینا شاہ احمد رضا خان علیہ رحمۃ الرحمن کی خدمت میں عرض کیا گیا، ایک شخص مجلوق (مُشتِ زَنی کرنے والا) ہے وہ اس فعل سے نہیں مانتا ہے، ہر چند اس کو سمجھایا ہے، آپ تحریر فرمائیں، اس کا کیا خُسر ہوگا اور اُس کو کیا دُعا پڑھنا چاہئے جس سے اُس کی عادت چھوٹ جائے؟

## ارشادِ اعلیٰ حضرت رضی اللہ تعالیٰ عنہ

وہ گنہگار ہے، عاصی ہے، اصرار کے سبب مُرتکبِ کبیرہ ہے، فاسق ہے، خُسر میں ایسوں کی (یعنی مُشتِ زَنی کرنے والوں کی) ہتھیلیاں گاہن (یعنی حاملہ) اُنھیں گی جس سے مجمعِ اعظم میں اُن کی رُسوائی ہوگی اگر توبہ نہ کریں تو اور اللہ عزوجل معاف فرماتا ہے جسے چاہے اور عذاب فرمایا ہے جسے چاہے..... اُسے چاہئے کہ لاحول شریف کی کثرت کرے اور جب شیطان اس حرکت کی طرف بلائے تو انوارِ اِدل سے مَوَچَہ بخدا عزوجل ہو کر لاحول پڑھے۔ نمازِ پنجگانہ کی پابندی کرے۔ نمازِ صُبح کے بعد بلا ناغہ سورۃِ اِخلاص شریف کا وُزُد رکھے۔ واللہ تعالیٰ اعلم (فتاویٰ رضویہ شریف ج ۲۲ ص ۲۴۴)

(شجرۂ عطاریہ، ص ۱۶ پر ہے ہر صُبح سورۃِ اِخلاص گیارہ بار پڑھے اگر شیطان مع لشکر کے کوشش کرے کہ اس سے گناہ کرائے نہ کرائے جب تک کہ یہ خود نہ کرے۔) (جَلَن کے ہو شر با نقصانات کی تفصیلی معلومات کے لئے سب مدینہ غنی عندہ کا مصنف اشعارہ صفحات کارِ مالہ ”امرد ہسندی کی تباہ کاریاں“ پڑھ لیجئے۔)

## بہتے پانی میں غُسل کا طریقہ

اگر بہتے پانی مثلاً دریا یا نہر میں نہایا تو تھوڑی دیر اس میں رُکنے سے تین بار دھونے، ترتیب اور وضو یہ سب سُنَّتیں ادا ہو گئیں۔ اس کی بھی ضرورت نہیں کہ اُغْصاء کو تین بار حرکت دے۔ اگر تالاب وغیرہ ٹھہرے پانی میں نہایا تو اُغْصاء کو تین بار حرکت دینے یا جگہ بدلنے سے تَثْلِیث یعنی تین بار دھونے کی سُنّت ادا ہو جائے گی۔ برسات میں (غل یا فوارے کے نیچے) کھڑا ہونا بہتے پانی میں کھڑے ہونے کے حکم میں ہے۔ بہتے پانی میں وضو کیا تو وہی تھوڑی دیر اس میں غُضو کو رہنے دینا اور ٹھہرے پانی میں حرکت دینا تین بار دھونے کے قائم مقام ہے۔ (الدر المختار مع رد المحتار، ج ۱ ص ۳۲۰) غُسل کی ان تمام صورتوں میں گُلی کرنا اور ناک میں پانی چڑھانا ہوگا۔

## فَوَارِہ جاری پانی کے حکم میں ہے

فتاویٰ اہلسنت (غیر مطبوعہ) میں ہے، فوارے (یا فل) کے نیچے غسل کرنا جاری پانی میں غسل کرنے کے حکم میں ہے لہذا اس کے نیچے غسل کرتے ہوئے وضو اور غسل کرتے وقت کی مدت تک ٹھہرا تو تکلیف کی سنت ادا ہو جائے گی چنانچہ دُرْمُختار میں ہے، ”اگر جاری پانی، بڑے حوض یا بارش میں وضو اور غسل کرنے کے وقت کی مدت تک ٹھہرا تو اس نے پوری سنت ادا کی۔ (درمختار مع ردالمحتار، ج ۱ ص ۲۹۱) یاد رہے غسل یا وضو میں گھٹی کرنا اور ناک میں پانی چڑھانا ہے۔

## فَوَارِہ کی احتیاطیں

اگر آپ کے حمام میں فوارہ (Shower) ہو تو اسے اچھی طرح دیکھ لیجئے کہ اُس کی طرف منہ کر کے ننگے نہانے میں مُنہ یا پیٹھ قبلہ شریف کی طرف تو نہیں ہو رہی۔ اسٹجیا خانے میں بھی اسی طرح احتیاط فرمائیے۔ قبلہ کی طرف مُنہ یا پیٹھ ہونے کا معنی یہ ہے کہ پینتالیس (۳۵) ڈگری کے زاویہ کے اندر اندر ہو۔ لہذا یہ احتیاط بھی ضروری ہے کہ پینتالیس کے زاویہ کے باہر ہو اس مسئلے سے اکثر ناواقف ہیں۔

## ڈبلیو-سی (W.C) کا رخ دُرست کیجئے

مہربانی فرما کر اپنے گھر وغیرہ کے ڈبلیو-سی (W.C) اور فوارے کا رخ پرکار یا کسی آلے کے ذریعے معلوم کر کے دیکھ لیجئے اگر غلط ہو تو اس کی اصلاح فرما لیجئے تاکہ دُنیا کی یہ تھوڑی سی زحمت آخرت کی خوف ناک مصیبت سے حفاظت کا سبب بن سکے۔ زیادہ احتیاط اس میں ہے کہ W.C قبلہ سے 90 ڈگری پر یعنی نماز پڑھنے میں سلام پھیرنے کے رخ کر دیجئے۔ معمار عموماً تعمیراتی سہولت اور خوبصورتی کا لحاظ کرتے ہیں آداب قبلہ کی پرواہ نہیں کرتے۔ مسلمانوں کو مکان کی غیر واجبی بہتری کے بجائے آخرت کی حقیقی بہتری پر نظر رکھنی چاہئے۔

کچھ نیکیاں جلد کمالے جلد آخرت بنالے  
بھائی نہیں بھروسہ ہے کوئی زندگی کا

## کب کب غسل کرنا سنت ہے

جُمُعہ، عید الفطر، بَقَرِ عید، عَرَفہ کے دن (یعنی 9 ذوالحجۃ الحرام) اور احرام باندھتے وقت نہانا سنت ہے۔



## کب کب غسل کرنا مُسْتَحَب ہے

- (۱) وَقُوفِ عَرَفَات (۲) وَقُوفِ مُزْدَلِفہ (۳) حاضری حرم (۴) حاضری سرکارِ اعظم صلی اللہ تعالیٰ علیہ وسلم (۵) طواف
- (۶) دُخُولِ مِئٰی (۷) محروں پر کنکریاں مارنے کیلئے مینوں دِن (۸) شپ بَرَاءَت (۹) شپ قَدَر (۱۰) عَرَفہ کی رات
- (۱۱) مجلسِ میلاد شریف (۱۲) دیگر مجالسِ خیر کیلئے (۱۳) مُردہ نہلانے کے بعد (۱۴) مجنون کو جُنون جانے کے بعد
- (۱۵) غشی سے افاقہ کے بعد (۱۶) نشہ جاتے رہنے کے بعد (۱۷) گناہ سے توبہ کرنے (۱۸) نئے کپڑے پہنے کیلئے
- (۱۹) سفر سے آنے والے کیلئے (۲۰) استِحاضہ کا خون بند ہونے کے بعد (۲۱) نمازِ کُوف و کُوف (۲۲) نمازِ اِسْتِغْثَاء کیلئے
- (۲۳) خوف و تارکی اور سخت آندھی کیلئے (۲۴) بدن پر نجاست لگی اور یہ معلوم نہ ہو کہ کس جگہ لگی ہے۔

(بہارِ شریعت، حصہ ۲ ص ۴۱)

## ایک غسل میں مختلف نیتیں

جس پر چند غسل ہوں مثلاً اِحْتِلَام بھی ہوا، عید بھی ہے اور مُحْجَہ کا دِن بھی، تو تینوں کی نیت کر کے ایک غسل کر لیا، سب ادا ہو گئے اور سب کا ثواب ملے گا۔ (الدر المختار مع رد المحتار، ج ۱ ص ۳۴۱)

## بارش میں غسل

لوگوں کے سامنے ستر کھول کر نہانا حرام ہے۔ (لحاوی رضویہ، ج ۳، ص ۳۰۶) بارش وغیرہ میں بھی نہائیں تو پا جامہ یا شلوار کے اوپر مزید موٹی چادر لپیٹ لیجئے تاکہ پا جامہ پانی سے چپک بھی جائے تو رانوں وغیرہ کی رنگت ظاہر نہ ہو۔

## تنگ لباس والے کی طرف نظر کرنا کیسا؟

لباس تنگ ہو یا زور سے ہوا چلی یا بارش یا ساحلِ سمندر یا نہر وغیرہ میں اگرچہ موٹے کپڑے میں نہائے اور کپڑا اس طرح چپک جائے کہ ستر کے کسی کا مل عضو مثلاً ران کی مکمل گولائی کی پیمت (اُبھار) ظاہر ہو جائے ایسی صورت میں اُس عضو کی طرف دوسرے کی نظر کرنا جائز نہیں۔ یہی حکم تنگ لباس والے کے ستر کے اُبھرے ہوئے عضو کا مل کی طرف نظر کرنے کا ہے۔

## تنگے نہاتے وقت خوب احتیاط

حمام میں تنہا تنگے نہائیں یا ایسا پا جامہ پہن کر نہائیں کہ اس کے چپک جانے سے رانوں وغیرہ کی رنگت ظاہر ہو سکتی ہے تو ایسی صورت میں قبلہ کی طرف مُنہ یا پیٹھ مت کیجئے۔

**غسل سے نزلہ ہو جاتا ہو تو؟**

زُکام یا آئٹھوپ بخم وغیرہ ہو اور یہ گمان صحیح ہو کہ سر سے نہانے میں مرض بڑھ جائے گا یا دیگر امراض پیدا ہو جائیں گے تو ٹھکی سیکھے، ناک میں پانی چڑھائیے اور گردن سے نہائیے اور سر کے ہر حصے پر بھیڑا ہوا ہاتھ پھیر لیجئے غسل ہو جائے گا۔ بعدِ صحت سر دھو ڈالئے پورا غسل نئے سرے سے کرنا ضروری نہیں۔ (بہارِ شریعت حصہ ۲ ص ۳۶ مدینۃ المرشد بریلی شریف)

**بالٹی سے نہاتے وقت احتیاط**

اگر بالٹی کے ذریعے غسل کریں تو احتیاطاً اُسے چپائی (Stool) وغیرہ پر رکھ لیجئے کہ بالٹی میں جھینپیں نہ آئیں۔ نیز غسل میں استعمال کرنے کا لگ بھی فرش پر نہ رکھئے۔

**بال کی گرہ**

بال میں گرہ پڑ جائے تو غسل میں اسے کھول کر پانی بہانا ضروری نہیں۔ (بہارِ شریعت حصہ ۲ ص ۳۶ مدینۃ المرشد بریلی شریف)

**”قرآن مقدس ہے“ کے دس حروف کی نسبت سے ناپاکی کی حالت میں**

**قرآن پاک پڑھنے یا چھونے کے دس آداب**

مدینہ ۱ ﴿ جس پر غسل فرض ہو اُس کو مسجد میں جانا، طواف کرنا، قرآن پاک چھونا، بے پتھوئے زبانی پڑھنا، کسی آیت کا لکھنا، آیت کا تعویذ لکھنا (یہ اس صورت میں حرام ہے جس میں کاغذ کا پتھونا پایا جائے، اگر کاغذ کو نہ چھوئے تو لکھنا جائز ہے) (غیر مطبوعہ، فتاویٰ اہلسنت) ایسا تعویذ چھونا، ایسی انگوٹھی چھونا یا پہننا جس پر آیت یا حروفِ مقطعات لکھے ہوں حرام ہے۔ (الدر المختار مع رد المحتار، ج ۱ ص ۳۴۳) (موم جامے والے پلاسٹک میں لپیٹ کر کپڑے یا چمڑے وغیرہ میں سلے ہوئے تعویذ کو پہننے یا پتھونے میں مہالفتہ نہیں۔)

مدینہ ۲ ﴿ اگر قرآن پاک جُردان میں ہو تو بے وضو یا بے غسل جُردان پر ہاتھ لگانے میں حرج نہیں۔

(الہدایۃ مع فتح القدیر، ج ۱ ص ۱۴۹)

مدینہ ۳ ﴿ اسی طرح کسی ایسے کپڑے یا رومال وغیرہ سے قرآن پاک پکڑنا جائز ہے جو نہ اپنے تاج ہو نہ قرآن پاک کے۔

(ماخوذ از رد المختار، ج ۱ ص ۲۴۸)



مدینہ ۴ ﴿ گرتے کی آستین، دوپٹے کے آٹچل سے یہاں تک کہ چادر کا ایک کونا اس کے کندھے پر ہے تو چادر کے دوسرے کونے سے قرآن پاک کو ہٹونا حرام ہے کہ یہ سب چیزیں اس کے تابع ہیں۔

(الدر المختار مع رد المحتار ج ۱ ص ۵۳۷، بہار شریعت حصہ ۲ ص ۴۲ مدینۃ المرشد بریلی شریف)

مدینہ ۵ ﴿ قرآن پاک کی آیت دُعا کی نیت سے یا تَبْرُک کیلئے مثلاً بِسْمِ اللّٰهِ الرَّحْمٰنِ الرَّحِیْمِ یا ادائے شکر کیلئے الْحَمْدُ لِلّٰهِ رَبِّ الْعٰلَمِیْنَ یا کسی مسلمان کی موت یا کسی نقصان کی خبر پر اِنَّا لِلّٰهِ وَاِنَّا اِلَیْهِ رٰجِعُوْنَ یا ثناء کی نیت سے پوری سورۃ الفاتحہ یا آیۃ الکرسی یا سورۃ الحشر کی آخری تین آیات پڑھیں اور ان سب سورتوں میں قرآن پڑھنے کی نیت نہ ہو تو کوئی حرج نہیں۔ (ماخوذ از فتاویٰ عالمگیری، ج ۱ ص ۳۸)

مدینہ ۶ ﴿ تینوں قُلْ بِلَا لَظْفٍ قُلْ بِنِیَّتِ ثناء پڑھ سکتے ہیں۔ لَفْظِ قُلْ کیساتھ ثناء کی نیت سے بھی نہیں پڑھ سکتے کیونکہ اس صورت میں ان کا قرآن ہونا مُخَصَّن ہے، نیت کو کچھ دخل نہیں۔ (بہار شریعت حصہ ۲ ص ۴۳ بریلی شریف)

مدینہ ۷ ﴿ بے وضو کو قرآن شریف یا کسی آیت کا چھونا حرام ہے۔ بغیر ہٹوئے زبانی یا دیکھ کر پڑھنے میں مُہایقہ نہیں۔ (رد المحتار ج ۱ ص ۳۵۲، بہار شریعت حصہ ۲ ص ۴۳ مدینۃ المرشد بریلی شریف)

مدینہ ۸ ﴿ جس برتن یا کٹورے پر سورۃ یا آیت قرآنی لکھی ہو بے وضو اور بے غسل کو اس کا چھونا حرام ہے۔ (فتاویٰ رضویہ، ج ۱ ص ۳۹)

مدینہ ۹ ﴿ اس کا استعمال سب کیلئے مکروہ ہے۔ ہاں خاص بہ نیتِ شفا اس میں پانی وغیرہ ڈال کر پینے میں حرج نہیں۔ (بہار شریعت، حصہ ۲ ص ۴۳)

مدینہ ۱۰ ﴿ قرآن پاک کا ترجمہ فارسی یا اردو یا کسی دوسری زبان میں ہو اس کو بھی پڑھنے یا چھونے میں قرآن پاک ہی کا سا حکم ہے۔ (فتاویٰ عالمگیری، ج ۱ ص ۳۹)

## بے وضو دینی کتابیں چھونا

بے وضو یا وہ جس پر غسل فرض ہو ان کو فتنۃ، تفسیر و حدیث کی کتابوں کا چھونا مکروہ تنزیہی ہے۔ (فتاویٰ عالمگیری ج ۱ ص ۳۹) اور اگر ان کو کسی کپڑے سے چھوا اگرچہ اس کو پہنے یا اوڑھے ہوئے ہو تو مُہایقہ نہیں۔ مگر آیت قرآنی یا اس کے خُرجے پر ان کتابوں میں بھی ہاتھ رکھنا حرام ہے۔ (بہار شریعت حصہ ۲ ص ۴۳ مدینۃ المرشد بریلی شریف)

بے وضو اسلامی کتابیں پڑھنے والے بلکہ اخبارات و رسائل چھونے والے بھی احتیاط فرمایا کریں کہ عموماً ان میں آیات و ترجمے شامل ہوتے ہیں۔

## نپاکی کی حالت میں دُرود شریف پڑھنا

مدینہ ۱ ﴿ جن پر غسل فرض ہو ان کو دُرود شریف اور دُعائیں پڑھنے میں خرچ نہیں۔ مگر بہتر یہ ہے کہ وضو یا گُلی کر کے پڑھیں۔ (بہارِ شریعت ج ۲ ص ۴۳) ﴾

مدینہ ۲ ﴿ اذان کا جواب دینا اُن کو جائز ہے۔ (فتاویٰ عالمگیری، ج ۱ ص ۳۸) ﴾

## اُنگلی میں Ink کی تہ جَمی ہوئی ہو تو؟

پکانے والے کے ناخن میں آٹا، لکھنے والے کے ناخن میں سیاہی کا چرم، عام لوگوں کیلئے مکھن، مچھر کی پیٹ لگی ہوئی رہ گئی اور توجہ نہ رہی تو غسل ہو جائے گا۔ (الدر المختار مع رد المحتار، ج ۱ ص ۳۱۶) ہاں معلوم ہو جانے کے بعد جُدا کرنا اور اس جگہ کا دھونا ضروری ہے پہلے جو نماز پڑھی وہ ہوگئی۔ (جَدُّ الممتار ج ۱ ص ۱۱۱) ﴾

## بچہ کب تک بالغ ہوتا ہے

لڑکے کو بارہ سے پندرہ سال کی عمر کے دوران اور لڑکی کو نو سے پندرہ سال کی عمر کے دوران جب پہلی بار احتلام ہوا بالغ ہو گئے۔ اب ان پر احکامِ شریعت کی پابندی عائد ہوگئی۔ لہذا احتلام کے ذریعے بالغ ہونے کی صورت میں ان پر غسل فرض ہو گیا اور اگر کوئی علامت بلوغ کی نہ پائی گئی تو دونوں بھری سن کے حساب سے پورے پندرہ سال کی عمر کے جب ہوں گے تو بالغ مانے جائیں گے۔ (اللباب فی شرح الکتاب، ج ۲ ص ۱۶) ﴾

## کتابیں رکھنے کی ترتیب

مدینہ ۱ ﴿ قرآن پاک سب کتابوں کے اوپر رکھے پھر تفسیر پھر حدیث پھر فقہ پھر دیگر اسلامی کتابیں۔ (الدر المختار مع رد المحتار، ج ۱ ص ۳۵۳) ﴾

مدینہ ۲ ﴿ کتاب پر کوئی دوسری چیز یہاں تک کہ قلم بھی مت رکھے بلکہ جس صندوق میں کتاب ہو اُس پر بھی کوئی چیز نہ رکھے۔

## أوراق میں پڑیا باندھنا

مدینہ ۱ ﴿ مسائل یا دینیات کے اوراق میں پڑیا باندھنا، جس دسترخوان یا ٹچھو نے پر اشعار یا کسی بھی زبان میں عبارات (جیسا کہ کمپنی کا نام وغیرہ) تحریر ہوں ان کا استعمال منع ہے۔ (ماخوذ از: الدر المختار مع رد المحتار، ج ۱ ص ۳۵۵-۳۵۶) ﴾

مدینہ ۲ ﴿ ہر زبان کے حُرُوفِ تہجی کا ادب کرنا چاہئے۔ (رد المحتار، ج ۱ ص ۶۰۷) ﴾

(مزید تفصیلی معلومات کیلئے فیضانِ سنت کے باب ”فیضانِ بسم اللہ“ ص ۱۱۳ سے ص ۱۲۳ تک کا مطالعہ فرمائیے۔)

مدینہ ۳ ﴿ مُصلے کے کونے میں عموماً کمپنی کے نام کی چٹ سلائی کی ہوئی ہوتی ہے اس کو نکال دیا کریں۔



## مُصَلَّے پر کعبۃ اللہ شریف کی تصویر

ایسے مُصَلَّے جن پر کعبۃ اللہ شریف یا گنبدِ خضرا بنا ہوا ہو ان کو نماز میں استعمال کرنے سے مقدس ٹھہرہ پر پاؤں یا گھٹنا پڑنے کا امکان رہتا ہے لہذا نماز میں ایسے مُصَلَّے کا استعمال کرنا مناسب نہیں۔ (فتاویٰ اہلسنت)

## وسوسوں کا ایک سبب

غُسلِ خانے میں پیشاب کرنے سے وسوسے پیدا ہوتے ہیں۔ حضرت سیدنا عبداللہ بن معقل رضی اللہ تعالیٰ عنہ سے روایت ہے کہ رسول کریم، رؤف رحیم علیہ افضل الصلوٰۃ والتسلیم نے اس سے منع فرمایا کہ کوئی شخص غسلِ خانے میں پیشاب کرے اور فرمایا، ”بے شک عموماً اس سے وسوسے پیدا ہوتے ہیں۔“ (جامع ترمذی، ج ۱ ص ۵)

## تیمم کا بیان

### تیمم کے فرائض

تیمم میں تین فرض ہیں، (۱) نیت (۲) سارے منہ پر ہاتھ بکھیرنا (۳) گھنٹیوں سمیت دونوں ہاتھوں کا مسح کرنا۔ (بہارِ شریعت حصہ ۲ ص ۶۵ مدینۃ المرشد بریلی شریف)

### ”تیمم سیکھ لو“ کے دس حروف کی نسبت سے تیمم کی دس سنتیں

(۱) بِسم اللہ شریف کہنا (۲) ہاتھوں کو زمین پر مارنا (۳) زمین پر ہاتھ مار کر کوٹ دینا (یعنی آگے بڑھانا اور پیچھے لانا) (۴) انگلیاں کھلی ہوئی رکھنا (۵) ہاتھوں کو جھاڑ لینا یعنی ایک ہاتھ کے انگوٹھے کی جڑ کو دوسرے ہاتھ کے انگوٹھے کی جڑ پر مارنا مگر یہ احتیاط رہے کہ تالی کی آواز پیدا نہ ہو (۶) پہلے منہ پھر ہاتھوں کا مسح کرنا (۷) دونوں کا مسح پے درپے ہونا (۸) پہلے سیدھے پھر اٹکے ہاتھ کا مسح کرنا (۹) داڑھی کا خلال کرنا (۱۰) انگلیوں کا خلال کرنا جب کہ غبار پہنچ گیا ہو۔ اگر غبار نہ پہنچا ہو مثلاً پتھر وغیرہ کسی ایسی چیز پر ہاتھ مارا جس پر غبار نہ ہو تو خلال فرض ہے۔ خلال کے لئے دوبارہ زمین پر ہاتھ

مارنا ضروری نہیں۔ (بہارِ شریعت حصہ ۲ ص ۶۷ مدینۃ المرشد بریلی شریف)

تیمم کی نیت (نیت دل کے ارادے کا نام ہے، زبان سے بھی کہہ لیں تو بہتر ہے۔ مثلاً یوں کہئے، بے وضوئی یا بے غسلی یا دونوں سے پاکی حاصل کرنے اور نماز جائز ہونے کیلئے تیمم کرتا ہوں) سے بسم اللہ پڑھ کر دونوں ہاتھوں کی انگلیاں منشاۃ کر کے کسی ایسی پاک چیز پر جو زمین کی قسم (مثلاً پتھر، پونا، اینٹ، دیوار، مٹی وغیرہ) سے ہوا کر لوٹ لیجئے (یعنی آگے بڑھائے اور پیچھے لائیے) اور اگر زیادہ گرد لگ جائے تو جھاڑ لیجئے اور اس سے سارے منہ کا اس طرح مسح کیجئے کہ کوئی حصہ رہ نہ جائے اگر بال برابر بھی کوئی جگہ رہ گئی تو تیمم نہ ہوگا۔ پھر دوسری بار اسی طرح ہاتھ زمین پر مار کر دونوں ہاتھوں کا ناٹھوں سے لے کر کہنیوں سمیت مسح کیجئے، اس کا بہتر طریقہ یہ ہے کہ اُلٹے ہاتھ کے انگوٹھے کے علاوہ چار انگلیوں کا پیٹ سیدھے ہاتھ کی پشت پر رکھیے اور انگلیوں کے سروں سے کہنیوں تک لے جائیے اور پھر وہاں سے اُلٹے ہی ہاتھ کی ہتھیلی سے سیدھے ہاتھ کے پیٹ کو مس کرتے ہوئے گئے تک لائیے اور اُلٹے انگوٹھے کے پیٹ سے سیدھے انگوٹھے کی پشت کا مسح کیجئے۔ اسی طرح سیدھے ہاتھ سے اُلٹے ہاتھ کا مسح کیجئے۔ (فتاویٰ تاج خانہ، ج ۱ ص ۲۷) اور اگر ایک دم پوری ہتھیلی اور انگلیوں سے مسح کر لیا تو تیمم ہو گیا چاہے کہنی سے انگلیوں کی طرف لائے یا انگلیوں سے کہنی کی طرف لے گئے مگر سنت کے خلاف ہوا۔ تیمم میں سر اور پاؤں کا مسح نہیں ہے۔ (عامۃ کتب فقہ)

## ”میرے اعلیٰ حضرت کی پچیسویں شریف“ کے پچیس حروف کی

### نسبت سے تیمم کے 25 مدنی پھول

مدینہ ۱ ﴿ جو چیز آگ سے جل کر راکھ ہوتی ہے نہ پکھلتی ہے نہ نرم ہوتی ہے وہ زمین کی چٹس (یعنی قسم) سے ہے اس سے تیمم جائز ہے۔ زیتا، پونا، سُرْمہ، گندھک، پتھر، زرد جد، فیروزہ، عقیق وغیرہ ہواہر سے تیمم جائز ہے ان پر غبار ہو یا نہ ہو۔ (البحر الرائق، ج ۱ ص ۲۵۶)

مدینہ ۲ ﴿ پکی اینٹ، چینی یا مٹی کے برتن سے تیمم جائز ہے۔ ہاں اگر ان پر کسی ایسی چیز کا جزم (یعنی جسم یا تہ) ہو جو جنس زمین سے نہیں مثلاً کانچ کا جزم ہو تو تیمم جائز نہیں۔ (فتاویٰ عالمگیری ج ۱ ص ۶۷)

مدینہ ۳ ﴿ جس مٹی، پتھر وغیرہ سے تیمم کیا جائے اس کا پاک ہونا ضروری ہے یعنی نہ اس پر کسی نجاست کا اثر ہو نہ یہ ہو کہ صرف خشک ہونے سے نجاست کا اثر جاتا رہا ہو۔ (الدر المختار مع رد المحتار، ج ۱ ص ۳۳۵) زمین، دیوار، اور وہ گرد جو زمین پر پڑی رہتی ہے اگر ناپاک ہو جائے پھر دھوپ یا ہوا سے سُکھ جائے اور نجاست کا اثر ختم ہو جائے تو پاک ہے اور اس پر نماز جائز مگر اس پر تیمم نہیں ہو سکتا۔



مدینہ ۴ ﴿ یہ شک کہ کبھی نجس ہوئی ہوگی فُضول سے اس کا اعتبار نہیں۔

مدینہ ۵ ﴿ اگر کسی لکڑی، کپڑے یا دَری وغیرہ پر اتنی گرد ہے کہ ہاتھ مارنے سے انگلیوں کا نشان بن جائے تو اس سے تیمم جائز ہے۔ (فتاویٰ عالمگیری، ج ۱ ص ۶۷)

مدینہ ۶ ﴿ پُونا، مٹی یا اینٹوں کی دیوار خواہ گھر کی ہو یا مسجد کی اس سے تیمم جائز ہے مگر اس پر آئل پینٹ، پلاسٹک پینٹ اور میٹ فلش یا دال پپر وغیرہ کوئی ایسی چیز نہیں ہونی چاہئے جو جنسِ زمین کے علاوہ ہو دیوار پر ماربل ہو تو کوئی حرج نہیں۔

مدینہ ۷ ﴿ جس کا وضو ہو یا نہانے کی حاجت ہو اور پانی پر قدرت نہ ہو وہ وضو اور غسل کی جگہ تیمم کرے۔

(فتاویٰ قاضی خان معہ عالمگیری ج ۱ ص ۵۳)

مدینہ ۸ ﴿ ایسی بیماری کہ وضو یا غسل سے اس کے بڑھ جانے یا دیر میں اچھا ہونے کا صحیح اندیشہ ہو یا خواہ اپنا تجربہ ہو کہ جب بھی وضو یا غسل کیا بیماری بڑھ گئی یا یوں کہ کوئی مسلمان اچھا قابلِ طبیب جو ظاہری طور پر فاسق نہ ہو وہ کہہ دے کہ پانی نقصان کرے گا تو ان صورتوں میں تیمم کر سکتے ہیں۔ (الدر المختار معہ رد المحتار، ج ۱ ص ۴۴۱)

مدینہ ۹ ﴿ اگر سر سے نہانے میں پانی نقصان کرتا ہو تو گلے سے نہائیں اور پورے سر کا مسح کریں۔

(بہارِ شریعت حصہ ۲ ص ۶۰ مدینۃ المرشد بریلی شریف)

مدینہ ۱۰ ﴿ جہاں چاروں طرف ایک ایک میل تک پانی کا پٹا نہ ہو وہاں بھی تیمم کر سکتے ہیں۔

(الدر المختار معہ رد المحتار، ج ۱ ص ۴۴۱)

مدینہ ۱۱ ﴿ اگر اتنا آب زم زم شریف پاس ہے جو وضو کیلئے کافی ہے تو تیمم جائز نہیں۔

(الدر المختار معہ رد المحتار، ج ۱ ص ۶۱)

مدینہ ۱۲ ﴿ اتنی سردی ہو کہ نہانے سے مرجانے یا بیمار ہو جانے کا قوی اندیشہ ہے اور نہانے کے بعد سردی سے بچنے کا کوئی سامان بھی نہ ہو تو تیمم جائز ہے۔ (فتاویٰ عالمگیری، ج ۱ ص ۲۸)

مدینہ ۱۳ ﴿ قیدی کو قید خانے والے وضو نہ کرنے دیں تو تیمم کر کے نماز پڑھ لے بعد میں اعادہ کرے اور اگر وہ دشمن یا قید خانے والے نماز بھی نہ پڑھنے دیں تو اشارے سے پڑھے اور بعد میں اعادہ کرے۔ (ایضاً)

مدینہ ۱۴ ﴿ اگر یہ گمان ہے کہ پانی تلاش کرنے میں قافلہ نظروں سے غائب ہو جائے گا (یا ٹرین بھٹ جائے گی) تو تیمم جائز ہے۔ (ایضاً)

مدینہ ۱۵ ﴿ مسجد میں سوراہا تھا کہ غسل فرض ہو گیا تھا وہیں فوراً تیمم کر لے یہی احوط (یعنی احتیاط کے زیادہ قریب) ہے۔

(ماخوذ از فتاویٰ رضویہ ج ۳ ص ۹۲ رضا فاؤنڈیشن لاہور) پھر باہر نکل آئے تاخیر کرنا حرام ہے۔ (فتاویٰ عالمگیری ج ۱ ص ۲۸)

مدینہ ۱۶ ﴿ وقت اتنا تنگ ہو گیا کہ وضو یا غسل کرے گا تو نماز قضا ہو جائے گی تو تیمم کر کے نماز پڑھ لے پھر وضو یا غسل کر کے نماز کا اعادہ کرنا لازم ہے۔ (فتاویٰ رضویہ ج ۳ ص ۳۰۷)

مدینہ ۱۷ ﴿ عورت حیض و نفاس سے پاک ہوگئی اور پانی پر قادر نہیں تو تیمم کرے۔

(بہار شریعت حصہ ۲ ص ۶۲ مدینۃ المرشد بریلی شریف)

مدینہ ۱۸ ﴿ اگر کوئی ایسی جگہ ہے جہاں نہ پانی ملتا ہے نہ ہی تیمم کیلئے پاک مٹی تو اُسے چاہئے کہ وقت نماز میں نماز کی صورت بنائے یعنی تمام حرکات نماز بلا نیت نماز بجالائے۔ (بہار شریعت حصہ ۲ ص ۶۵) مگر پاک پانی یا مٹی پر قادر ہونے پر وضو یا تیمم کر کے نماز پڑھنی ہوگی۔

مدینہ ۱۹ ﴿ وضو اور غسل دونوں کے تیمم کا ایک ہی طریقہ ہے۔ (ایضاً ص ۶۵)

مدینہ ۲۰ ﴿ جس پر غسل فرض ہے اُس کیلئے یہ ضروری نہیں کہ وضو اور غسل دونوں کے لئے دو تیمم کرے بلکہ دونوں میں ایک ہی نیت کرے دونوں ہو جائیں گے اور اگر صرف غسل یا وضو کی نیت کی جب بھی کافی ہے۔

(فتاویٰ قاضی خان معہ عالمگیری ج ۱ ص ۵۳)

مدینہ ۲۱ ﴿ جن چیزوں سے وضو ٹوٹ جاتا ہے یا غسل فرض ہو جاتا ہے اُن سے تیمم بھی ٹوٹ جاتا ہے اور پانی پر قادر ہونے سے بھی تیمم ٹوٹ جاتا ہے۔ (فتاویٰ ناتار خانہ ج ۱ ص ۲۲۹ ادارۃ القرآن)

مدینہ ۲۲ ﴿ عورت اگر ناک میں پھول وغیرہ پہنے ہوں تو نکال لے ورنہ پھول کی جگہ مسخ نہیں ہو سکے گا۔

(بہار شریعت حصہ ۲ ص ۶۶)

مدینہ ۲۳ ﴿ ہونٹوں کا وہ حصہ جو عادتاً نمہ بند ہونے کی حالت میں دکھائی دیتا ہے اس پر مسخ ہونا ضروری ہے اگر نمہ پر ہاتھ بکھیرتے وقت کسی نے ہونٹ کو زور سے دبا لیا کہ کچھ حصہ مسخ ہونے سے رہ گیا تو تیمم نہیں ہوگا، اسی طرح زور سے آنکھیں بند کر لیں جب بھی نہ ہوگا۔ (بہار شریعت حصہ ۲ ص ۶۶)

مدینہ ۲۴ ﴿ انگوٹھی، گھڑی وغیرہ پہنے ہوں تو اتار کر ان کے نیچے ہاتھ بکھیرنا فرض ہے۔ (مراقی الفلاح معہ حاشیۃ الطحطاوی ص ۱۲۰) اسلامی بہنیں بھی پٹوڑیاں وغیرہ ہٹا کر ان کے نیچے مسخ کریں۔ تیمم کی احتیاطیں وضو سے بڑھ کر ہیں۔

مدینہ ۲۵ ﴿ بیمار یا بے دست و پا خود تیمم نہیں کر سکتا تو کوئی دوسرا کروادے اس میں تیمم کروانے والے کے نیت کا اعتبار نہیں، جس کو تیمم کروایا جا رہا ہے اُس کو نیت کرنا ہوگا۔ (عالمگیری ج ۱ ص ۲۶)

## مَدَنی مشورہ

وضو کے احکام سیکھنے کے لئے میرا رسالہ ”وضو کا طریقہ“ اور نماز کے احکام سیکھنے کے لئے رسالہ ”نماز کا طریقہ“ کا مطالعہ مفید ہے۔

یَا رَبِّ مُصْطَفٰی عَزَّوَجَلَّ وَ صَلَّی اللہُ تَعَالٰی عَلَیْہِ وَسَلَّم ہمیں بار بار غسل کے مسائل پڑھنے، سمجھنے اور

دوسروں کو سمجھانے اور سنتوں کے مطابق غسل کرنے کی توفیق عطا فرما۔

امین بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَسَلَّم

طالبِ غمِ مدینہ و بقیع و مغفرت

۱۹ رَجَبُ الْمَرْجَبِ ۱۴۲۶ھ